



ПОСТАНОВЛЕНИЕ

КАРАР

« 18 » март 2020 ел

№ 181

Шәхси ярдәмче хужалык алып баручы һәм дүрт һәм аннан күбрәк савым сыеры булган гражданнарға саву аппараты сатып алуға чыгымнарның бер өлешен каплауға Татарстан Республикасы Арча муниципаль районы бюджетыннан субсидия бирү турында Нигезләмәне раслау хақында

Россия Федерациясе Бюджет кодексының 78 статьясы, "Россия Федерациясендә жирле үзидарә оештыруның гомуми принциплары турында" 2003 елның 6 октябрэндәге 131-ФЗ номерлы Федераль закон нигезендә, Россия Федерациясе Хөкүмәтенен 2016 елның 6 сентябрэндәге 887 номерлы "Юридик затларға (дәүләт (муниципаль) учреждениеләргә субсидияләр бирүдән тыш), шәхси эшқуарларға, шулай ук товарлар, эшләр, хезмәт күрсәтүләр житештерүче физик затларға субсидияләр бирүне жайга сала торган норматив хокукый актларға, муниципаль хокукый актларға гомуми таләпләр турында" карарына таянып, район башкарма комитетының 2019 елның 29 октябрэндәге 825 номерлы карары белән расланган "2019 - 2021 елларға Татарстан Республикасы Арча муниципаль районында хужалык итүнең кече формаларын үстерү" муниципаль программасын гамәлгә ашыру кысаларында, сөт житештерүгә бәйле чыгымнарның бер өлешен каплау, шулай ук Арча муниципаль районында сыерларның баш санын саклап калу һәм арттыру буенча чаралар күрү максатыннан Арча муниципаль районы башкарма комитеты **КАРАР БИРӘ**:

1.Расларға:

1.1. 1 нче кушымта итеп бирелгән шәхси ярдәмче хужалык алып баручы һәм дүрт һәм аннан да күбрәк савым сыеры булган гражданнарға саву аппараты сатып алу чыгымнарының бер өлешен каплауға Татарстан Республикасы Арча муниципаль районы бюджетыннан субсидияләр бирү турында Нигезләмәне;

1.2. 2 нче кушымта итеп бирелгән шәхси ярдәмче хужалык алып баручы һәм дүрт һәм аннан да күбрәк савым сыеры булган гражданнарға саву аппараты сатып алу чыгымнарының бер өлешен каплауға бирелә торган жирле бюджет акчаларыннан нәтижәле файдалану буенча гражданнарға субсидияләр бирү комиссиясе составын;

1.3. 3 нче кушымта итеп бирелгән шәхси ярдәмче хужалык алып баручы һәм дүрт һәм аннан күбрәк баш савым сыеры булган гражданнарға саву аппараты сатып алу чыгымнарының бер өлешен каплауга бирелә торган җирле бюджет акчаларынан нәтиҗәле файдалану комиссиясе турында Нигезләмә.

2. Арча муниципаль районы Башкарма комитетының икътисад һәм финанс бүлегенә шәхси ярдәмче хужалык алып баручы һәм дүрт һәм аннан күбрәк савым сыеры булган гражданнарға саву аппараты сатып алуға чыгымнарның бер өлешен каплауга субсидияләр бирү шартларын һәм тәртибен район авыл җирлекләре башлыкларына җиткерергә.

3. Әлеге карарны «Интернет» мәгълүмат-телекоммуникация челтәрендә Татарстан Республикасы хокукый мәгълүмат рәсми порталында <http://pravo.tatarstan.ru> адресы һәм Арча муниципаль районының рәсми сайтында <http://arsk.tatarstan.ru> адресы буенча бастырып чыгарырга.

4. Әлеге карарның үтәлешен контрольдә тотуны Башкарма комитет җитәкчесе урынбасары Р.Р. Мөхәрәмовка йөкләргә.

Житәкче



И.Ә.Галимуллин

Татарстан Республикасы
Арча муниципаль районы
башкарма комитетының
« 18 » март 2020ел,
№ 189 карары белән расланган

**Шәхси ярдәмче хужалык алып баручы һәм дүрт һәм аннан күбрәк савым сыеры булган гражданнарга саву аппараты сатып алуга чыгымнарның бер өлешен каплауга Татарстан Республикасы Арча муниципаль районы бюджетыннан субсидия бирү турында
Нигезләмә**

1. Гомуми нигезләмәләр

1. Әлеге Нигезләмә Россия Федерациясе Бюджет кодексының 78 статьясы, "Россия Федерациясендә жирле үзидарә оештыруның гомуми принциплары турында" 2003 елның 6 октябрендәге 131-ФЗ номерлы федераль закон, «Шәхси ярдәмче хужалык турында» 2003 елның 7 июлендәге 112 номерлы федераль закон нигезендә эшләнде һәм Арча муниципаль районы территориясендә дүрт һәм аннан күбрәк савым сыеры булган гражданнарга саву аппараты сатып алу чыгымнарының бер өлешен каплауга жирле бюджет акчалары исәбеннән субсидияләр бирү тәртибен билгели.

2. Әлеге Нигезләмә субсидия бирү шартларын һәм тәртибен, аны биргәндә билгеләнгән шартлар бозылган очракта, субсидияне кире кайтару тәртибен, шулай ук субсидия алуга дөгъва кылучы мөрәжәгать итүчеләрне сайлап алу критерийларын билгели.

3. Субсидияләр бирү буенча бюджет акчаларын баш бүлүче - Арча муниципаль районы башкарма комитеты.

4. Гражданнарга субсидияләр максатчан характерда, шәхси ярдәмче хужалык алып баручы һәм дүрт һәм аннан күбрәк баш савым сыеры булган гражданнарга саву аппараты сатып алуга чыгымнарның бер өлешен каплау өчен түләүсез һәм кире кайтарылмый торган нигездә бирелә.

5. Субсидия алу мөмкинлеге турында халыкка мәгълүмат массакүләм мәгълүмат чараларында һәм Арча муниципаль районының рәсми сайтында (<http://arsk.tatarstan.ru>) тиешле мәгълүмат урнаштыру юлы белән башкарыла.

2. Субсидия бирү максатлары

«Шәхси ярдәмче хужалык турында» 2003 елның 7 июлендәге 112 номерлы федераль законның 7 статьясы нигезендә субсидия бирү максаты-Арча муниципаль районы гражданнарының шәхси ярдәмче хужалыкларында сыерларның баш санын саклап калу өчен шартлар тудырып, авыл хужалыгы житештерүчәнлеген үстерү.

3. Субсидиялар алу хокукына ия булган физик затларны сайлап алу критерийлары һәм категорияләре

Субсидия бирү турында карар кабул итү өчен сайлап алу критерийлары:

- шәхси ярдәмче хужалык алып баручы граждан Арча муниципаль районы территориясендә теркәлгән булу;
- шәхси хужалыкта субсидия сорап мөрәжәгать иткән вакытка тиешле авыл жирлегенең хужалык кенәгәсендә дүрт һәм аннан күбрәк сыер теркәлгән булу;
- граждан тарафыннан әлеге Нигезләмәнең 5 бүлегендәге 1 пункты таләпләре нигезендә документлар пакетын тапшыру.

4. Субсидия бирү буенча комиссия

1. Арча муниципаль районы территориясендә шәхси ярдәмче хужалык алып баручы гражданның субсидия бирү буенча даими эшләүче комиссия (алга таба - Комиссия) рәис, рәис урынбасарыннан, секретарьдан һәм комиссия әгъзаларыннан тора.

2. Комиссия секретаре Комиссия утырышларын эзерләүне, утырыш беркетмәсен алып баруны гамәлгә ашыра.

3. Комиссия утырышлары ай саен үткәрелә.

4. Өч эш көне эчендә рәсмиләштерелә торган Комиссия утырышы беркетмәсе нигезендә субсидиялар бирү турында карар эзерләнә.

5. Комиссия карарлары аның әгъзаларының яртысыннан ким булмаган составы булганда тулы хокукка ия һәм утырышта катнашучыларның күпчелек тавышы белән кабул ителә.

5. Субсидия бирү шартлары

1. Субсидиягә ия булу хокукын алу өчен граждан Арча муниципаль районы башкарма комитетына (алга таба – Башкарма комитет) түбәндәге документларны теркәп, әлеге Нигезләмәнең 1 нче кушымтасы нигезендә гариза бирә:

1.1 күчермәләр:

- шәхесне раслаучы документ;

- ИНН таныклыгы;

- сату-алу (житештерү) шартнамәсе;

- сатып алынган саву аппаратының тулы бәясен түләүне раслаучы түләү документлары (квитанция, касса чегы яки банк өземтәсе һәм түләү поручениесе);

- жиһазга (аппарат) паспорт;

1.2 гариза бирү датасына авыл жирлеге башлыгы раслаган хужалык кенәгәсеннән сыерлар саны күрсәтелгән өземтә;

1.3 субсидия күчерү өчен шәхси счет номеры;

1.4 барлык салым төрләре буенча бурычлар булмау турында салым инспекциясе раслаган формада № КНД 1120101 белешмә;

1.5 үзара салым буенча бурычның булмавы турында авыл жирлеге башлыгы раслаган белешмә;

2. Башкарма комитет гаризаларны теркәү журналында, гаризаның кергән номерын һәм бирү датасын күрсәтеп терки, барлык бирелгән гаризаларны һәм документларның тулылыгын һәм дәрәслеген тикшерә һәм Комиссия утырышына чыгара.

Комиссия субсидия бирү буенча кергән гаризаларны ай саен карый, субсидия бирү турында коллегиаль карар кабул итә. Нәтижә беркетмә белән рәсмиләштерелә, шуның нигезендә Башкарма комитет субсидия алучылар Исемлеген раслау турында карар чыгара.

3. Субсидия гариза бирү елында сатып алынган саву аппараты бәясенен 50% ы күләмендә бирелә, әмма дүрт һәм аннан күбрәк савым сыеры булган бер шәхси ярдәмче хужалык өчен 20 000 сумнан да артмаган күләмдә һәм бер тапкыр бирелә.

4. Башкарма комитет субсидия алучылар Исемлеген раслаганнан соң, граждан белән әлеге Нигезләмәнең 3 нче кушымтасы нигезендә субсидия бирү турында Килешү төзи.

5. Субсидия бирүдән баш тарту өчен нигез булып түбәндәгеләр тора:

- документларны тулысынча тапшырмау яки аларның әлеге Тәртип таләпләренә туры килмәве;

- субсидия алучы тарафыннан бирелгән мәгълүматның дәрәслүгү булмавы;

- бюджет йөкләмәләре лимитының булмавы.

Бюджет йөкләмәләре лимиты житмәгән очракта, субсидия гаризалар керү чираты тәртибендә бирелә.

Субсидия бирүдән баш тарткан очракта, Башкарма комитет әлеге карар кабул ителгәннән соң биш көн эчендә шәхси ярдәмче хужалыкларга тиешле хәбәрнамә жиберә.

6. Субсидия бирү тәртибе

1. Субсидия бирү өчен Башкарма комитет субсидия алу хокукына ия гражданның жыелма реестрын билгеләнгән форма буенча формалаштыра һәм финанс-бюджет палатасына тапшыра (Нигезләмәнең 2 нче кушымтасы).

2. Субсидия бирү субсидия бирү турындагы Килешү, башкарма комитетның Комиссия карары нигезендә әзерләнгән субсидия алучылар Исемлеген раслау турындагы карары нигезендә, бюджет акчаларын баш бүлүче Башкарма комитетның шәхси сөтыннан гражданның шәхси сөтларына күчерү юлы белән башкарыла.

7. Биргәндә билгеләнгән шартлар бозылган очракта, субсидияне кире кайтару тәртибе

1. Субсидия алу өчен дәрәслүгү булмаган белешмәләр бирелгән очракта, Башкарма комитет субсидия алучы адресына муниципаль район бюджетына субсидияне биш эш көне эчендә кире кайтаруны сорап таләп жиберә.

1.1. Субсидия алучы, таләп алынганнан соң ун эш көне эчендә муниципаль

район бюджетына алынган субсидия суммасын кире кайтарырга тиеш, ул муниципаль район бюджеты керемнәренә күчерелә.

1.2. Субсидия күрсәтелгән срокка кайтарылмаган очракта, Башкарма комитет муниципаль район бюджетына кире кайтарылырга тиешле субсидия суммасын суд тәртибендә түләттерү чарасын күрә.

1.3. Башкарылган чыгымнар турында дәрәс булмаган мәгълүмат биргән өчен гражданнар гамәлдәге законнар нигезендә җаваплы.

2. Субсидия бирү шартларын, максатларын һәм тәртибен үтәүне контрольдә тотуны, бюджет акчаларын баш бүлүче буларак, Башкарма комитет һәм Арча муниципаль районы Башкарма комитетының муниципаль финанс контроле органнары башкара.

3. Субсидия алучы 5 ел дәвамында саву аппаратын төзек хәлдә сакларга һәм саву өчен генә файдаланырга тиеш.

Шәхси ярдәмче хужалык алып баручы һәм дүрт һәм аннан күбрәк савым сыеры булган гражданның саву аппараты сатып алу чыгымнарының бер өлешен каплауга Татарстан Республикасы Арча муниципаль районы бюджетыннан субсидия бирү турында Нигезләмәгә 1 нче кушымыта

Арча муниципаль районы
Башкарма комитеты житекчесе

адресы буенча яшәүче

паспорт сериясе _____; № _____

ИНН _____

элементә тел. _____

ГАРИЗА

Арча муниципаль районы башкарма комитетының «___» _____ 2020 ел, №___ карары белән расланган шәхси ярдәмче хужалык алып баручы һәм дүрт һәм аннан да күбрәк савым сыеры булган гражданның саву аппараты сатып алу чыгымнарының бер өлешен каплауга субсидия бирү турындагы Нигезләмә нигезендә субсидия бирүгезне сорыйм.

_____ адресы буенча урнашкан шәхси хужалыктагы савым сыерлар саны «___» _____ 2020 елга _____ (_____) баш тәшкил итә.

1. Субсидия бирү тәртібе белән танышмын һәм шартларын үтәргә ризамын.

2. Субсидия бирелгән очракта, субсидия алганнан соң биш ел эчендә савым сыерларының баш санын киметмәскә йөкләмә алам.

Гаризага терким:

1. Паспорт күчермәсе.

2. ИНН күчермәсе.

3. “_____” _____ 20__ елга сыерлар санын күрсәтеп, хужалык кенәгәсеннән өземтә (гариза бирү датасы).

4.1 салым инспекциясе раслаган формада № КНД 1120101 барлык салым төрләре буенча бурычлар булмау турында белешмә;

4.2 авыл жирлегә башлыгы раслаган үзара салым бурычлары булмау турында белешмә.

Югарыда аталган субсидияне алу максатыннан, минем шәхси мәгълүматларны эшкәртүгә ризалык бирәм.

Субсидияне түбәндәге реквизитлар буенча күчерүегезне сорыйм:

«_____» _____ 20__ ел

(имза)

(Ф. и. а.и.)

Шәхси ярдәмче хужалык алып баручы
һәм дүрт һәм аннан күбрәк савым сыеры булган
гражданның саву аппараты сатып алуға чыгымнарның
бер өлешен каплауға Татарстан Республикасы
Арча муниципаль районы бюджетыннан
субсидия бирү турында Нигезләмәгә
2 нче кушымта

**Шәхси ярдәмче хужалык алып баручы, саву аппараты сатып алуға
чыгымнарның бер өлешен каплауға субсидия алу өчен дүрт һәм аннан
күбрәк савым сыеры булган гражданның
ИСЕМЛЕГЕ**

« ____ » _____ 20__ ел

Мөрәжәгатъ итүче ф. и. а.и.	Салым түләүченең тәңгәлләштерү номеры (ИНН)	паспорт сериясе, номеры	Яшәү адресы, яшәү урыны буенча теркәлүе	Гариза бирү датасына шәхси ярдәмче хужалыкларда сыерлар саны, баш	Субсидия күләме	Банк реквизитлары

Комиссия секретаре

(имза)

Шәхси ярдәмче хужалык алып баручы
һәм дүрт һәм аннан күбрәк савым сыеры булган
гражданның саву аппараты сатып алуға чыгымнарның
бер өлешен каплауға Татарстан Республикасы
Арча муниципаль районы бюджетыннан
субсидия бирү турында Нигезләмәгә
3 нче кушымта

**Шәхси ярдәмче хужалык алып баручы
һәм дүрт һәм аннан күбрәк савым сыеры булган
гражданның саву аппараты сатып алуға чыгымнарның
бер өлешен каплауға Татарстан Республикасы
Арча муниципаль районы бюджетыннан
субсидия бирү турында
КИЛЕШҮ**

Арча шәһәре

« ____ » _____ 20__ ел

«Татарстан Республикасы Арча муниципаль районы Башкарма комитеты» муниципаль казна учреждениесе турында» Нигезләмә нигезендә эш итүче, Татарстан Республикасы Арча муниципаль районы башкарма комитеты житәкчесе _____, алга таба “Башкарма комитет” дип аталучы _____ бер _____ яктан, _____ нигезендә эш итүче _____, алга таба “Алучы” дип аталучы икенче яктан, алга таба бергә «Яклар» дип аталачаклар, түбәндәгеләр турында әлеге килешүне (алга таба – Килешү) төзеделәр:

1. Килешү предметы

1.1. Килешү предметы булып шәхси ярдәмче хужалык алып баручы һәм дүрт һәм аннан күбрәк савым сыеры булган гражданның саву аппараты сатып алуға чыгымнарның бер өлешен каплауға Арча муниципаль районы бюджетыннан субсидияләр бирү һәм аннан файдалану тора.

1.2. Алучыга 20__ елда бирелә торган субсидия күләме _____ сум тәшкил итә.

2. Якларның хокуклары һәм бурычлары

2.1. Башкарма комитет бурычлы:

- а) Алучыга _____ сум күләмендә субсидия бирергә;
- б) әлеге Килешү кысаларында субсидия Алучының сыерларының баш санын тикшерергә;
- в) Алучыдан әлеге Килешү предметына кагылышлы документларны һәм материалларны соратып алырга;
- г) субсидия Алучының субсидияләр бирү шартларын, максатларын һәм тәртибен үтәүне тикшерергә.

2.3. Алучы бурычлы:

а) субсидия алганнан соң сыерларның баш санын биш ел эчендә киметмәскә;

б) Башкарма комитет тарафыннан субсидиянең максатчан кулланылышын тикшергәндә, барлык кирәкле документларны һәм мәгълүматны тапшырырга.

2.4. Субсидия алучы субсидия биргән бюджет акчаларын баш бүлүче һәм муниципаль финанс тикшерүе органнары тарафыннан субсидия алучының субсидия бирү шартларын, максатларын һәм тәртибен үтәүләрен тикшерүләренә гамәлгә ашыруга риза.

3. Якларның жаваплылыгы

3.1. Әлеге Килешү шартларын үтәмәгән яки тиешенчә үтәмәгән өчен Яклар Россия Федерациясенә гамәлдәге законнары нигезендә жаваплы.

4. Килешүнең гамәлдә булу вакыты

4.1. Әлеге Килешү ике як та кул куйган көннән үз көченә керә һәм _____ 20__ елга кадәр гамәлдә була.

5. Йомгаклау нигезләмәләре

5.1. Әлеге Килешү буенча йөкләмәләренә үтәү барышында Яклар арасында барлыкка килә торган бәхәсләр (каршылыклар), мөмкин булганча, сөйләшүләр үткәрү, хатлар һәм башка документлар алмашу юлы белән яисә Россия Федерациясә законнары нигезендә суд тәртибендә хәл ителә.

5.2. Әлеге Килешү Якларның һәркайсы өчен берүк юридик көчкә ия ике нөсхәдә төзелде.

5.3. Килешүнең барлык кушымталары да аның аерылгысыз өлеше булып тора.

6. Якларның адреслары һәм реквизитлары

Татарстан Республикасы муниципаль
районы Арча муниципаль районы башкарма
комитеты җитәкчесе

Алучы

(фамилия, исем, атасының исеме)

(фамилиясе, исеме, атасының
исеме)

М. У.

Шәхси ярдәмче хужалык алып баручы
һәм дүрт һәм аннан күбрәк савым сыеры булган
гражданнырга саву аппараты сатып алуға чыгымнарның
бер өлешен каплауға Татарстан Республикасы
Арча муниципаль районы бюджетыннан
субсидия бирү турында Нигезләмәгә
4 нче кушымта

_____,
Мөрәжәгать итүченең контакт
мәгълүматлары

**Шәхси ярдәмче хужалык алып баручы һәм дүрт һәм аннан күбрәк
савым сыеры булган гражданнырга саву аппараты сатып алу
чыгымнарының бер өлешен каплауға Арча муниципаль районы
бюджетыннан субсидияләр бирүдән баш тарту турында
Хәбәрнамә**

Арча муниципаль районы башкарма комитеты шәхси ярдәмче хужалык
алып баручы һәм дүрт һәм аннан да күбрәк савым сыеры булган гражданнырга
саву аппараты алу чыгымнарының бер өлешен каплауға субсидияләр бирүдән
түбәндәге нигезләр буенча баш тарту турында хәбәр итә:

Башкарма комитет җитәкчесе _____
(имза) (фамилия, инициаллар)

Башкаручы:
Ф. И. А.И.,
телефоны,
электрон почта адресы

**Шәхси ярдәмче хужалык алып баручы һәм дүрт һәм аннан күбрәк савым сыеры булган гражданның саву аппараты сатып алу чыгымнарын бер өлешен каплауға юнәлдерелә торган жирле бюджет акчаларынан гражданның бирелгән субсидияләргә нәтижәле файдалану буенча комиссиясе
Составы**

1. Комиссия рәисе - Татарстан Республикасы Арча муниципаль районы башкарма комитеты жетәкчесе – Галимуллин Илшат Әхәтович;
2. Комиссия рәисе урынбасары – Татарстан Республикасы Арча муниципаль районы башкарма комитеты жетәкчесе урынбасары – Мөхәрәмөв Рәсүл Ринатович;
3. Комиссия секретаре– Арча муниципаль районы Башкарма комитетының икътисад һәм финанс бүлгегә баш белгече – Галимуллина Гүзәл Харисовна;

Комиссия әгъзалары:

1. Татарстан Республикасының Арча муниципаль районы авыл хужалыгы һәм азык-төлек идарәсе башлыгы– Гатиятов Мәнсур Ринатович (киләшү буенча);
2. Татарстан Республикасы Арча муниципаль районы финанс-бюджет палатасы рәисе – Галимова Светлана Петровна (киләшү буенча);
3. Арча муниципаль районы Башкарма комитетының икътисад һәм финанс бүлгегә башлыгы – Набиуллин Илшат Минивалиевич;
4. Татарстан Республикасы Арча муниципаль районы Советының юридик мәсьәләләр буенча бүлгегә башлыгы – Мөхәмәтова Алсу Фирдәусовна (киләшү буенча);
5. Татарстан Республикасы Арча муниципаль районы контроль-хисап палатасы рәисе – Сафиуллина Нәдия Равилевна (киләшү буенча).

Шәхси ярдәмче хужалык алып баручы һәм дүрт һәм аннан күбрәк савым сыеры булган гражданның саву аппараты сатып алу чыгымнарының бер өлешен каплауга юнәлдерелә торган жирле бюджет акчаларынан нәтижәле файдалану комиссиясе турында Нигезләмә

1. Гомуми нигезләмәләр

Арча муниципаль районының дүрт һәм аннан күбрәк савым сыеры булган гражданның саву аппараты сатып алу чыгымнарының бер өлешен каплауга юнәлдерелгән жирле бюджет акчаларынан нәтижәле файдалану комиссиясе (алга таба – Комиссия) дүрт һәм аннан күбрәк савым сыеры булган шәхси ярдәмче хужалыкларда саву аппараты сатып алу чыгымнарының бер өлешен каплауга дөгъва кылучыларның гаризаларын карау һәм савым сыерлары санын саклап калу буенча хужалык итүче субъектларны стимуллаштыруга юнәлтелгән жирле бюджет акчаларынан нәтижәле файдалану максатыннан төзелде.

2. Комиссиянең вазыйфалары һәм бурычлары

Комиссиянең вазыйфалары һәм бурычлары:

- дүрт һәм аннан күбрәк савым сыеры булган шәхси ярдәмче хужалыкларда саву аппараты алуга чыгымнарның бер өлешен каплауга Арча муниципаль районы гражданның гаризаларын карау;
- жирле бюджет акчаларынан нәтижәле файдалануны контрольдә тоту;
- субсидия күләмен билгеләү критерийлары буенча кабул ителгән карар нигезендә савым сыерларының баш санын саклап калуга юнәлдерелгән чараларны матди кызыксындыру.

3. Комиссия вәкаләтләре

Комиссия әлеге Нигезләмәдә каралган билгеле бер критерийлар кысаларында карар кабул итү вәкаләтләренә ия.

4. Субсидия күләмен билгеләү критерийлары

Жирле бюджет акчалары исәбеннән субсидияләр «2019 – 2021 елларга Татарстан Республикасы Арча муниципаль районында хужалык итүнең кече формаларын үстерү» муниципаль программасын гамәлгә ашыру кысаларында каралган акчалар чикләрендә бирелә.

Шәхси ярдәмче хужалык алып баручы һәм дүрт һәм аннан күбрәк савым сыеры булган гражданның саву аппараты сатып алу чыгымнарының бер өлешен каплау (субсидия күләме) сатып алынган саву аппараты бәясе 50% ыннан артмаска тиеш, ләкин 20 000 сумнан күбрәк була алмый.

Комиссия утырышы Комиссиянең һәр әгъзасы кул куйган беркетмә белән рәсмиләштерелә.

5. Йомгаклау нигезләмәсе

Комиссия эшен матди-техник яктан тәмин итү Татарстан Республикасы Арча муниципаль районы башкарма комитетына йөкләнә.